

# Orunbasar

Category: Goşgular, Kitapcy  
написано kitapcy | 22 января, 2025  
Orunbasar ORUNBASAR

Illeňki dek, oňam dünýä gelende,  
Familiýasy bardy,  
ady-da bardy.  
Dünýä bilen hoşlaşmaly bolanda,  
Oň galdyran ady «Orunbasardy».

Otuz ýyl ýaşady täze at bilen,  
Täze arzuw bilen ätdi ädimin.  
Emma otuz ýyllap çykarmady ol,  
Çal çäkmenin hem-de brezent ädigin.

Ýer bilen gürleşdi,  
gürleşdi mydam,  
Açdy heniz açylmadyk syrlary.  
Ondan tälim alyp, alkyş okady  
Obanyň onlarça brigadirleri.

Galstukly,  
şlýapaly başlygam  
Onuň bilen jedelleşdi, gürleşdi.  
Kä haybat atsa-da,  
Gaşyn çytsa-da,  
Täze ätjek ädimine garaşdy.

Oň täze ädimi şöhrat getirdi  
Käte brigadire, käte başlyga.  
(Öwünmäge,  
öwdürmäge ökdeleň,  
Il içinde meşhur bolşy başga-la).

Ömründe bir sapar ady agzalan  
Makalanam görmedi ol gazetde.

(Öwünmäge,  
öwdürmäge özünü  
Tapardy islese wagtam, elbetde).

Ýöne o zatlara mätäç däldi ol,  
Özi hakda dymýan bir belent dagdy.  
Obanyň alkyşlap dakan şol ady  
Onuň üçin ýalñyz, beýik sylagdy.

Hawa,  
illeňki dek dünýä gelende,  
Oňam familiýasy hem ady bardy.  
Dünýä bilen hoşlaşmaly bolanda,  
Oň galdyran ady «0runbasardy».

Italmaz NURYYEW. Goşgular